

RAKKOMANDAZZJONI TAL-KUMMISSJONI (UE) 2020/1366**tat-23 ta' Settembru 2020****dwar mekkanizmu tal-UE għat-Thejija u għall-Ġestjoni tal-Kriżijiet b'rabta mal-Migrazzjoni****(Blueprint dwar it-Thejija għall-Migrazzjoni u l-Ġestjoni tal-Kriżijiet Migratorji)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) Il-kriżi tar-refuġjati tal-2015 kixfet dgħufijiet u lakuni fis-sistemi nazzjonali u tal-UE għall-ġestjoni tal-kriżijiet tal-migrazzjoni, kif ukoll nuqqas ta' kapacità u għodod disponibbli għall-Istati Membri l-aktar taħt pressjoni Il-kriżi żvelat il-htieġa li tittiehed azzjoni fuq diversi fronti simultanjament, fil-pajjiżi terzi ta' oriġini, ta' tranżitu u/jew ta' destinazzjoni, fil-fruntieri esterni tal-UE u fi Stati Membri oħra taħt pressjoni.
- (2) Il-miżuri meħuda mill-Unjoni u mill-Istati Membri wara l-kriżi tar-refuġjati tal-2015 kienu mmirati lejn diversi htigijiet politiċi, leġislattivi, operazzjonali u finanzjarji u kellhom l-għan li jtejbu s-sostenibbiltà tal-ġestjoni tal-migrazzjoni. Dawn l-isforzi mingħajr preċedent, li jinvolvu miżuri flivell nazzjonali, internazzjonali u tal-UE kkontribwew għal tnaqqis suċċessiv fil-wasliet irregolari sena wara sena, u eventwalment laħqu l-livell l-aktar baxx f'sitt snin fl-2019.
- (3) Is-sitwazzjoni fil-fruntieri esterni għadha volatili ħafna u hemm bżonn ta' aktar titjib sabiex inkunu ppreparati aħjar biex nirreżistu kriżijiet potenzjali tal-migrazzjoni fuq skala kbira. Barra minn hekk, il-migranti involuti f'movimenti mhux awtorizzati u s-sottomissjoni ta' applikazzjonijiet għall-ażil f'diversi Stati Membri jistgħu jikkostitwixxu piż kbir fuq is-sistemi nazzjonali tal-ażil.
- (4) Sabiex tiġi evitata l-emergenza ta' flussi migratorji apparentement mhux ikkontrollati li jaslu fl-UE bħal fl-2015 u biex jiġi żgurat il-funzjonament effettiv tas-sistemi nazzjonali ta' migrazzjoni, huwa meħtieġ li tiġi kkonsolidata l-kooperazzjoni operazzjonali żviluppata sa issa billi jiġi stabbilit qafas li jappoġġa użu aktar ikkoordinat tal-leġislazzjoni rilevanti. It-twaqqif ta' qafas bħal dan jikkontribwixxi b'mod sinifikanti biex jiġi żgurat li l-Istati Membri u l-Unjoni jiżviluppaw ir-reżiljenza meħtieġa biex jitrattaw b'mod effiċjenti kwalunkwe tip ta' kriżi tal-migrazzjoni. Barra minn hekk, jenhtieġ li s-sitwazzjoni tal-migrazzjoni tiġi mmonitorjata regolarment sabiex id-deċiżjonijiet jittiehdu fuq il-bażi tal-istampa shiħa tas-sitwazzjoni kull fejn ikun possibbli. Dan il-proċess jenhtieġ li jkun ibbażat fuq l-esperjenza miksuba wara l-kriżi tar-refuġjati tal-2015 fil-monitoraġġ tas-sitwazzjoni tal-migrazzjoni inkluż bil-ħruġ tar-rapporti dwar il-Kapacità ta' Għarfien u ta' Analizi Integrati tas-Sitwazzjoni (Integrated Situational Awareness and Analysis, ISAA) fl-ambitu tal-attivazzjoni rilevanti tal-Kunsill dwar ir-Rispons Politiku Integrat għall-Kriżijiet (Integrated Political Crisis Response, IPCR).
- (5) Sabiex tissaħħah ir-reżiljenza tal-Unjoni u tal-Istati Membri, il-partijiet ikkonċernati kollha, inklużi l-Istati Membri permezz ta' mezzi bilaterali, jenhtieġ li jkomplu jinvolvu ruħhom b'mod attiv fil-prevenzjoni u r-riżoluzzjoni tal-kunflitti kif ukoll iżommu lil xulxin imwissija dwar kriżi potenzjali f'pajjiżi terzi, li tista' twassal għal kriżi tal-migrazzjoni fl-UE. L-għodod rilevanti kollha tal-UE f'konformità mal-oqfsa legali u mal-oġettivi ewlenin jenhtieġ li jintużaw biex jappoġġaw lill-pajjiżi shab fil-bini tal-kapaċitajiet tagħhom u fl-indirizzar ta' kriżijiet bħal dawn, qabel l-impatt tagħhom jilhaq lill-UE, filwaqt li jissahhu l-oġettivi tal-politika tal-migrazzjoni.
- (6) L-effikaċja tar-rispons operazzjonali għal kriżi tal-migrazzjoni tiddependi fuq it-thejija ta' Stati Membri individwali u l-kapaċità tagħhom li jużaw it-tagħmir u r-riżorsi meħtieġa kif ukoll fuq azzjoni koordinata appoġġata mill-istrutturi eżistenti tal-Unjoni. Jehtieġ ukoll li l-atturi rilevanti kollha jikkooperaw malajr u b'mod effettiv. Mekkanizmu effettiv u f'waqtu għall-ġestjoni tal-kriżijiet jiddependi, għalhekk, fuq l-eżistenza ta' proċeduri ta' kooperazzjoni f'każ ta' kriżi li ġew stabbiliti preċedentement, fejn l-irwoli u r-responsabbiltajiet tal-atturi ewlenin fil-livell nazzjonali u tal-Unjoni huma definiti b'mod ċar.
- (7) Huwa meħtieġ mekkanizmu strutturat għall-ġestjoni tal-migrazzjoni, b'monitoraġġ f'hin reali, twissija bikrija u rispons ċentralizzat u koordinat tal-UE biex jiġu mobilizzati strutturi, għodod, riżorsi umani u finanzjarji kif meħtieġ, fl-istituzzjonijiet u l-aġenziji kollha tal-UE u f'kooperazzjoni mal-Istati Membri.

- (8) Ir-Regolament (UE) 2019/1896 tal-Parlament Ewropew u tal-Kunsill ⁽¹⁾ dwar il-Gwardja Ewropea tal-Fruntiera u tal-Kosta stabbilixxa r-responsabbiltà kondiviża tal-Aġenzija Ewropea għall-Gwardja tal-Fruntiera u tal-Kosta (Frontex) u tal-awtoritajiet kompetenti tal-Istati Membri għall-implimentazzjoni tal-ġestjoni integrata Ewropea tal-fruntieri. Dan jirrikjedi wkoll l-iżgurar tal-għarfien tas-sitwazzjoni u jipprevedi ppjanar integrat għall-ġestjoni integrata Ewropea tal-fruntieri, inkluż ippjanar ta' kontinġenza.
- (9) Jenhtieg li l-prinċipji gwida dwar l-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji jkun: antiċipazzjoni, solidarjetà u kondivżjoni ġusta tar-responsabbiltà, koordinazzjoni, reazzjoni f'waqtha u allokazzjoni flessibbli tar-riżorsi.
- (10) L-għan ewlieni tal-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji huwa li jiġu żgurati, minn naha, għarfien tas-sitwazzjoni u thejijja aħjar, u min-naha l-oħra ġestjoni effettiva u rispons f'waqtu.
- (11) Jenhtieg li l-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji tipprovdi qafas operazzjoni għall-monitoraġġ u l-antiċipazzjoni tal-flussi migratorji u s-sitwazzjonijiet tal-migrazzjoni, il-bini ta' reżiljenza kif ukoll l-organizzazzjoni ta' rispons koordinat għall-kriżi migratorja. Dawn l-oġettivi jirriflettu ż-żewġ stadji ewlenin deskritti fil-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji, jiġifieri l-monitoraġġ u t-thejijja minn naha u l-ġestjoni tal-kriżijiet min-naha l-oħra.
- (12) Għall-iskop tal-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji, jenhtieg li kriżi tal-migrazzjoni tiġi definita bħala kwalunkwe sitwazzjoni jew żvilupp li jsehh fl-UE jew f'pajjiż terz li jkollu effett u li jpoġġi pressjoni partikolari fuq is-sistema tal-ażil, il-migrazzjoni jew il-ġestjoni tal-fruntieri ta' kwalunkwe Stat Membru jew li jkollu tali potenzjal. Dan jinkludi u jmur lil hinn miċ-ċirkostanzi definiti fl-Artikolu 1(2) tal-proposta għal Regolament li jindirizzaw sitwazzjonijiet ta' kriżi u forza maġġuri fil-qasam tal-migrazzjoni u l-ażil jew iċ-ċirkostanzi definiti fl-Artikolu 2(w) tal-proposta għal Regolament dwar il-Ġestjoni tal-Azil u tal-Migrazzjoni.
- (13) Il-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji hija konsistenti mal-mekkaniżmi stabbiliti tal-UE għall-ġestjoni tal-kriżijiet u komplimentari magħhom, b'mod partikolari l-Mekkaniżmu tal-Unjoni għall-Protezzjoni Ċivili (Union Civil Protection Mechanism, UCPM) inkluż iċ-Ċentru ta' Koordinazzjoni tar-Reazzjoni f'każ ta' Emerġenza (Emergency Response Coordination Centre, ERCC), l-arrangamenti Integrati tal-Kunsill għal Rispons Politiku f'Sitwazzjonijiet ta' Kriżi (IPCR), l-ARGUS tal-Kummissjoni, u l-Mekkaniżmu ta' Rispons għall-Kriżijiet (Crisis Response Mechanism, CRM) tas-SEAE, li jistgħu jiġu attivati b'mod konkomitanti jew wara l-attivazzjoni tal-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji fl-istadju tagħha tal-ġestjoni tal-kriżijiet. Il-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji għandha l-għan li tappoġġa l-interazzjoni u l-kooperazzjoni ta' dawn il-mekkaniżmi ġenerali għall-kriżijiet billi tiżgura li dawn jiġu pprovduti b'informazzjoni aġġornata dwar is-sitwazzjoni ta' kriżi.
- (14) Filwaqt li l-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji tibni fuq il-legiżlazzjoni eżistenti rilevanti, hija mfassla wkoll biex tappoġġa l-implimentazzjoni tal-istrumenti l-ġodda proposti mill-Kummissjoni, inkluż Regolament dwar il-Ġestjoni tal-Azil u l-Migrazzjoni u Regolament li jindirizza sitwazzjonijiet ta' kriżi u forza maġġuri fil-qasam tal-migrazzjoni u l-ażil.
- (15) Fl-istadju ta' monitoraġġ u thejijja tiegħu, il-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji jenhtieg li tipprevedi għadd ta' passi li jiżguraw għarfien tas-sitwazzjoni regolari u twissija/tbassir bikri kif ukoll jgħinu fit-thejijja tar-rapport annwali dwar il-ġestjoni tal-migrazzjoni mahruġ mill-Kummissjoni f'konformità mal-Artikolu 6 tal-proposta għal Regolament dwar il-Ġestjoni tal-Azil u l-Migrazzjoni. L-għarfien tas-sitwazzjoni pprovdut mill-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji jista', fost l-oħrajn, jippermetti lill-Presidenza tal-Kunsill tbaxxi l-attivazzjoni tal-mekkaniżmu IPCR attwali għall-kriżi tal-migrazzjoni. Fl-istadju tiegħu ta' ġestjoni tal-kriżijiet, jenhtieg li l-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji tiżgura li informazzjoni komprensiva aġġornata dwar is-sitwazzjoni migratorja tkun disponibbli għall-atturi kollha, u dan jippermetti li jittiehdu deċiżjonijiet f'waqthom u li l-implimentazzjoni ta' dawn id-deċiżjonijiet tiġi mmonitorjata u kkoordinata kif xieraq.
- (16) Sabiex il-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji ssir realtà, jenhtieg li l-Istati Membri, il-Kunsill, il-Kummissjoni, is-Servizz Ewropew għall-Azzjoni Esterna (SEAE), l-Uffiċċju Ewropew ta' Appoġġ fil-qasam tal-Azil (European Asylum Support Office, EASO), l-Aġenzija Ewropea għall-Gwardja tal-Fruntiera u tal-Kosta (Frontex), l-Aġenzija Ewropea għall-Infurzar tal-Liġi (EUROPOL), l-Aġenzija Ewropea għat-tmexxija operattiva tas-sistemi tal-IT fuq skala kbira fil-qasam tas-sigurtà u l-gustizzja (eu-LISA) u l-Aġenzija għad-Drittijiet Fundamentali (Fundamental Rights Agency, FRA) jahdmu flimkien bħala Network tal-UE għat-Thejijja għall-Migrazzjoni u għall-Ġestjoni tal-Kriżijiet Migratorji ("in-Network"). Jenhtieg li l-oġettiv ewlieni tan-Network ikun li jiżgura l-iskambju adegwat ta' informazzjoni rilevanti għaž-żewġ stadji tal-Blueprint dwar it-Thejijja għall-Migrazzjoni u l-Ġestjoni tal-Kriżijiet Migratorji.
- (17) Jenhtieg li dan in-Network jappoġġa l-monitoraġġ u l-antiċipazzjoni tal-flussi migratorji, iżid ir-reżiljenza u jtejjeb il-koordinazzjoni teknika tar-rispons għall-kriżi, b'rispett shiħ lejn il-legiżlazzjoni fis-sehh u filwaqt li juża u jikkomplementa l-ghodod eżistenti.

(¹) Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jhassar ir-Regolamenti (UE) Nru 1052/2013 u (UE) 2016/1624 (ĠU L 295, 14.11.2019, p. 1).

- (18) Jenhtieg li l-pajjiżi terzi ta' oriġini, ta' tranżitu u/jew ta' destinazzjoni jkunu involuti wkoll fuq bażi *ad hoc*, fejn possibbli, fil-funzjonament tal-Blueprint dwar it-Thejġija għall-Migrazzjoni u l-Ġestjoni tal-Kriżijiet Migratorji. Jenhtieg li dan l-involvement jikkontribwixxi għal skambju effiċjenti ta' informazzjoni kif ukoll azzjonijiet bil-ghan li jibnu għarfien adegwat tas-sitwazzjoni dwar il-migrazzjoni fil-pajjiżi interessati u biex ikun hemm rispons tagħhom għal kriżijiet potenzjali,

TADOTTA DIN IR-RAKKOMANDAZZJONI:

1. Sabiex jikkontribwixxu għal ġestjoni aktar effiċjenti tal-migrazzjoni billi jimmonitorjaw u jantiċipaw il-flussi migratorji, jibnu r-reżiljenza u l-istat ta' thejġija kif ukoll jorganizzaw rispons għal kriżi tal-migrazzjoni, jenhtieg li l-Istati Membri, il-Kunsill, il-Kummissjoni, is-Servizz Ewropew għall-Azzjoni Esterna (SEAE), l-Uffiċċju Ewropew ta' Appoġġ fil-qasam tal-Azil (EASO), l-Aġenzija Ewropea għall-Gwardja tal-Fruntiera u tal-Kosta (Frontex), l-Aġenzija tal-Unjoni Ewropea għall-Kooperazzjoni fl-Infurzar tal-Liġi (EUROPOL), l-Aġenzija Ewropea għall-ġestjoni operazzjonali tas-sistemi tal-IT fuq skala kbira fil-qasam tas-sigurtà u l-ġustizzja (eu-LISA) u l-Aġenzija tal-Unjoni Ewropea għad-Drittijiet Fundamentali (FRA) ("l-atturi") jikkooperaw fil-qafas tal-**"Blueprint dwar it-Thejġija għall-Migrazzjoni u l-Ġestjoni tal-Kriżijiet Migratorji"**.
2. Għal dan il-ghan, jenhtieg li l-atturi jahdmu flimkien f'Network tal-Mekkaniżmu tal-UE għat-Thejġija għall-Migrazzjoni u għall-Ġestjoni tal-Kriżijiet Migratorji ("**in-Network**") biex jappoġġaw l-implimentazzjoni tal-Blueprint dwar it-Thejġija għall-Migrazzjoni u l-Ġestjoni tal-Kriżijiet Migratorji.
3. Jenhtieg li l-atturi li jiffurmaw in-Network jiżguraw l-iskambju adegwat ta' informazzjoni rilevanti għaż-żewġ stadji tal-Blueprint dwar it-Thejġija għall-Migrazzjoni u l-Ġestjoni tal-Kriżijiet Migratorji f'konformità shiha mad-dispożizzjonijiet legali rigward il-kompetenzi u r-responsabbiltajiet tagħhom.
4. Matul l-**ewwel stadju** tal-Blueprint dwar it-Thejġija għall-Migrazzjoni u l-Ġestjoni tal-Kriżijiet Migratorji li jrid jiġi attivat b'mod permanenti u jkompli matul it-tieni stadju, jenhtieg li l-atturi jipprovdu informazzjoni f'waqtha u xierqa sabiex jiġu stabbiliti għarfien aġġornat tas-sitwazzjoni dwar il-migrazzjoni u sistema ta' twissija/tbassir bikri, kif ukoll tiżdied ir-reżiljenza għat-trattament b'mod effiċjenti ta' kwalunkwe tip ta' kriżi tal-migrazzjoni. Jenhtieg li t-**tieni stadju** jkun applikabbli għal kwalunkwe sitwazzjoni jew żvilupp li jsehh fl-UE jew f'pajjiż terz li jkollu effett u li jpoġġi pressjoni partikolari, jew li jista' potenzjalment ipoġġi pressjoni, fuq is-sistema ta' azil, migrazzjoni jew ġestjoni ta' fruntieri ta' kwalunkwe Stat Membru. It-tieni stadju jinkludi u jmur lil hinn miċ-ċirkostanzi definiti fl-Artikolu 1(2) tal-proposta għal Regolament li jindirizza sitwazzjonijiet ta' kriżi u forza maġġuri fil-qasam tal-migrazzjoni u l-azil jew iċ-ċirkostanzi definiti fl-Artikolu 2(w) tal-proposta għal Regolament dwar il-Ġestjoni tal-Azil u l-Migrazzjoni.
5. Jenhtieg li n-network jistabbilixxi **linji gwida ta' implimentazzjoni** bil-ghan li jiżgura fluss effiċjenti ta' informazzjoni rilevanti għall-funzjonament tal-Blueprint dwar it-Thejġija għall-Migrazzjoni u l-Ġestjoni tal-Kriżijiet Migratorji bejn il-mekkaniżmi ta' ġestjoni tal-kriżijiet rispettivi nazzjonali u tal-UE.
6. Jenhtieg li l-Istati Membri, il-Kunsill, il-Kummissjoni, is-Servizz Ewropew għall-Azzjoni Esterna (SEAE), l-Uffiċċju Ewropew ta' Appoġġ fil-qasam tal-Azil (EASO), l-Aġenzija Ewropea għall-Gwardja tal-Fruntiera u tal-Kosta (Frontex), l-Aġenzija Ewropea għall-Infurzar tal-Liġi (EUROPOL), l-Aġenzija Ewropea għat-tmexxija operattiva tas-sistemi tal-IT fuq skala kbira fil-qasam tas-sigurtà u l-ġustizzja (eu-LISA) u l-Aġenzija għad-Drittijiet Fundamentali (FRA) jahtru Punt ta' Kuntatt għall-**operazzjonalizzazzjoni tan-Network**.
7. Jenhtieg li l-Punti ta' Kuntatt jiskambjaw informazzjoni b'mod regolari partikolarment bil-hsieb li jappoġġaw il-pubblikazzjoni, min-naħa tal-Kummissjoni, ta' **rapporti perijodiċi dwar il-ġestjoni tal-migrazzjoni** kif stipulat fl-Artikolu 6(4) u rapporti tas-sitwazzjoni kif stipulat fl-Artikolu 6(6) tal-proposta għal Regolament dwar il-Ġestjoni tal-Azil u l-Migrazzjoni.
8. F'konformità mas-sejbiet tar-rapporti dwar il-ġestjoni tal-migrazzjoni u tar-rapporti tas-sitwazzjoni, jenhtieg li l-Istati Membri **jiddiskutu l-miżuri meħtieġa** li għandhom jittiehdu. Tali diskussjonijiet jenhtieg li jsiru fil-livell tekniku, strateġiku u jekk meħtieġ fil-livell politiku fil-korpi preparatorji rilevanti tal-Kunsill jew fil-Kunsill.
9. Il-Kummissjoni, bi qbil ma' Stat Membru li qed jiffaccja **sitwazzjoni ta' kriżi tal-migrazzjoni**, kif imsemmi fir-Rakkomandazzjoni 4, jenhtieg li tinforma lill-Punti ta' Kuntatt l-oħra fin-Network dwar is-sitwazzjoni sabiex **tattiva l-istadju ta' kriżi** tal-Blueprint dwar it-Thejġija għall-Migrazzjoni u l-Ġestjoni tal-Kriżijiet Migratorji. Jenhtieg li l-Punt ta' Kuntatt tal-Istat Membru affettwat jipprovdi minnufih lill-Punt ta' Kuntatt tal-Kummissjoni bl-informazzjoni meħtieġa kif speċifikat fl-Anness.
10. F'sitwazzjoni ta' kriżi bħal din, jenhtieg li l-Punt ta' Kuntatt jappoġġa lill-Kummissjoni billi jipprovdi l-informazzjoni u l-gwida meħtieġa u billi jikkoordina miżuri li jirrispondu għall-kriżi.

11. Jenhtieg li l-iskambju ta' informazzjoni fin-network isehh permezz tal-kanali ta' komunikazzjoni disponibbli inkluż, fejn possibbli, il-**pjattaforma tal-IPCR** bil-funzjonalitajiet dedikati taghha u f'konformità mal-linji gwida ta' implimentazzjoni kif imsemmi fir-Rakkomandazzjoni 5 hawn fuq.
12. Jenhtieg li ż-żewġ stadji tal-Blueprint dwar it-Tejjija għall-Migrazzjoni u l-Ġestjoni tal-Krizijiet Migratorji jikkonformaw mal-governanza u l-fluss tax-xogħol kif ġie stabbilit fl-Anness.

Magħmul fi Brussell, it-23 ta' Settembru 2020.

Għall-Kummissjoni
Ylva JOHANSSON
Membru tal-Kummissjoni

ANNEX

Dan l-Anness jispjega l-prinċipji, l-atturi ewlenin tal-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji u jiddeskrivi fid-dettall il-funzjonament tiegħu fiż-żewġ stadji.

1. PRINĊIPJI U ATTURI GHAŻ-ŻEWĠ STADJI

Prinċipji

Fir-rigward tal-identifikazzjoni tal-miżuri mehtieġa u l-assenjar tar-responsabbiltajiet lill-atturi rispettivi, ul-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji jenhtieg li jopera fuq il-bażi tal-**prinċipji** li ġejjin:

- (i) **Anticipazzjoni:** jenhtieg li s-sitwazzjoni migratorja tiġi mmonitorjata regolarment u d-deċiżjonijiet jittiehdu fuq il-bażi ta' stampa shiħa u kkoordinata tas-sitwazzjoni bil-għan tal-prevenzjoni.
- (ii) **Koordinazzjoni:** jenhtieg li r-rispons għall-kriżi jagħmel użu minn miżuri mill-oqsma ta' politika interni u esterni kollha rilevanti u mill-atturi kollha involuti taht approċċ koordinat u komprensiv.
- (iii) **Reazzjoni f'waqtha:** jenhtieg li l-miżuri jittiehdu appena jkunu mehtieġa, sabiex jiġi evitat li s-sitwazzjoni teskala.
- (iv) **Allokazzjoni flessibbli tar-riżorsi:** jenhtieg li r-riżorsi jiġu mobilizzati malajr billi jsir użu shiħ tal-flessibbiltà mill-atturi rilevanti kif permess taht strumenti ta' finanzjament differenti.
- (v) **Solidarjetà u kondivizjoni ġusta tar-responsabbiltà** kif stipulat fl-Artikolu 5 tal-proposta għal Regolament dwar il-Ġestjoni tal-Ażil u l-Migrazzjoni.

Atturi

L-**atturi involuti** fl-implimentazzjoni taż-żewġ stadji tal-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji:

- L-Istati Membri inklużi l-uffiċjali ta' kollegament tagħhom
- Il-Kunsill
- Il-Kummissjoni Ewropea, inkluż il-persunal stazzjonat fil-post u fid-Delegazzjonijiet tal-UE kif ukoll l-Uffiċjali ta' Kollegament Ewropej għall-Migrazzjoni (European Migration Liaison Officers, EMLOs).
- Is-servizz Ewropew għall-Azzjoni Esterna inklużi d-Delegazzjonijiet tal-UE, il-missjonijiet u l-operazzjonijiet rilevanti tal-Politika ta' Sigurtà u ta' Difiza Komuni.
- L-aġenziji tal-UE (EASO, Frontex, EUROPOL, eu-LISA u FRA) inklużi l-uffiċjali ta' kollegament tagħhom.

2. STADJU TA' MONITORAĠĠ U THEJJJA (STADJU 1)

(a) Objettiv

L-**objettiv tal-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji fl-istadju ta' monitoraġġ u thejjja tiegħu** huwa li jappoġġa użu aktar ikkoordinat tal-leġiżlazzjoni eżistenti billi jsaħħah u jikkondividi l-għarfien komuni tas-sitwazzjoni bejn l-atturi kollha involuti, jiżviluppa sistema ta' twissija/tbassir bikri fil-livell tal-UE u jappoġġa l-iżvilupp tar-reżiljenza mehtieġa fl-Istati Membri biex jitrattaw b'mod effiċjenti kwalunkwe tip ta' kriżi tal-migrazzjoni.

L-ewwel stadju tal-mekkaniżmu għandu l-għan li jikseb l-objettivi ewlenin li ġejjin:

- **Il-kondivizjoni tal-għarfien tas-sitwazzjoni u ta' mekkaniżmi tat-twissija/tbassir bikri.** Jenhtieg li fehim f'waqtu u komprensiv biżżejjed tal-avvenimenti u x-xejriet godda mill-partijiet ikkonċernati rilevanti kollha jippermetti l-monitoraġġ tas-sitwazzjoni u t-thejjija tajba għal rispons koordinat meta jkun mehtieġ. Jenhtieg li sitwazzjonijiet godda problematiċi u kritiċi emergenti jiġu anticipati f'waqthom. Jenhtieg li l-atturi kollha jdaħhlu l-informazzjoni u l-evidenza f'sistema ta' twissija/tbassir bikri li għandha tiġi żviluppata fil-livell tal-UE. Jenhtieg li l-isforzi għall-iżvilupp ta' sistema bħal din jiġu kkoordinati mill-Kummissjoni filwaqt li tibni fuq l-istrumenti disponibbli bħalissa u dawk futuri possibbli.
- **L-appoġġ tal-iżvilupp tar-reżiljenza.** Jenhtieg li fehim kongunt tas-sitwazzjoni, tal-motivaturi tagħha u tal-previżjoni jappoġġa lill-Istati Membri biex jiffukaw l-isforzi tagħhom fuq il-bini tal-kapaċitajiet tagħhom f'każ li tinqala' kriżi ġdida tal-migrazzjoni.

(b) Governanza

Jenhtieg li l-**Kummissjoni, jekk mehtieg f'kooperazzjoni mas-SEAE**, ikollha rwol ewlieni fl-istadju ta' monitoragg u thejjija billi tuża l-assi kollha tagħha, inklużi l-Uffiċjali ta' Kollegament Ewropej għall-Migrazzjoni, iċ-Ċentru ta' Koordinazzjoni tar-Reazzjoni f'każ ta' Emergenza (Emergency Response Coordination Centre, ERCC) u l-fondi disponibbli skont il-mandati, l-oġettivi u l-proċeduri rispettivi tagħhom. Jenhtieg li l-Kummissjoni tippresjedi n-Network u tipprovdi għall-funzjonijiet tas-segretarjat, tiġbor l-informazzjoni u tipprovdi r-rapporti mehtieġa u timmonitorja l-implimentazzjoni tal-miżuri li għandhom jittieħdu minn kull attur.

Jenhtieg li l-**Istati Membri, l-Aġenziji tal-UE u atturi ohra** jappoġġaw lill-Kummissjoni fir-rwol imsemmi hawn fuq, b'mod partikolari billi jipprovdu informazzjoni, analiżi u previżjonijiet f'waqthom u preċiżi, kif ukoll valutazzjoni tal-istat ta' thejjija u l-ippjanar ta' kontinġenza tagħhom.

Jenhtieg li d-diskussjonijiet mehtieġa fil-livell tekniku, strateġiku u, jekk mehtieg, dak politiku li jehtieġu miżuri fl-Istati Membri jitwettqu fil-**korpi preparatorji** rilevanti **tal-Kunsill** fuq il-bażi tas-sejbiet tar-rapporti tal-Kummissjoni maħruġa f'dan l-istadju tal-Blueprint dwar it-Thejjija għall-Migrazzjoni u l-Gestjoni tal-Kriżijiet Migratorji.

F'sitwazzjonijiet fejn il-Kunsill jiddeciedi li johroġ konkluzjonijiet u rakkomandazzjonijiet operazzjonali, jenhtieg li **n-Network** jappoġġa l-implimentazzjoni tagħhom billi jiskambja l-informazzjoni rilevanti.

(c) Fluss tax-xogħol

Il-kondiviżjoni tal-ġarhien tas-sitwazzjoni u tat-twissija/tbassir bikri

Jenhtieg li l-Kummissjoni torganizza regolarment, mill-inqas kull tliet xhur, **laqgħat jew vidjokonferenzi tan-Network**. Jenhtieg li l-frekwenza ta' dawn il-kuntatti tiddependi mis-severità tas-sitwazzjoni migratorja kif ukoll mill-kwistjonijiet identifikati permezz tal-monitoragg tal-migrazzjoni u tal-kontinġenza.

Meta jkun rilevanti u fattibbli, jenhtieg li r-rappreżentanti tal-**pajjiżi terzi ewlenin ta' oriġini, ta' tranżitu u/jew ta' destinazzjoni** kif ukoll rappreżentanti ta' **shab internazzjonali u partijiet ikkonċernati ewlenin** jiġu mistiedna fuq bażi *ad hoc* għal diskussjonijiet tan-Network iffokati fuq rotta migratorja partikolari bil-ghan ta' skambju ta' informazzjoni f'waqt u regolari dwar il-flussi migratorji, l-attivitajiet ta' facilitazzjoni ta' dhul klandestin u kwalunkwe fattur ieħor (inklużi fatturi ġeopolitiċi, tas-saħħa, ambjentali, klimatiċi, demografiċi jew kwalunkwe fattur soċjoekonomiku ieħor) li jkollhom impatt fuq l-ażil, il-migrazzjoni jew il-ġestjoni tal-fruntieri tal-UE. Jenhtieg li l-modalitajiet ta' dan il-kontribut jiġu żviluppati f'konsultazzjoni mal-pajjiżi inkwistjoni permezz tad-Delegazzjonijiet rispettivi tal-UE, f'koordinazzjoni mill-qrib mas-SEAE.

Jenhtieg li t-thejjija tkun komponent ewlieni tad-djalogi dwar il-migrazzjoni ma' pajjiżi terzi, b'mod partikolari fil-vicinat tal-UE, u għandu jkollha l-ghan li tistabbilixxi kanali ta' komunikazzjoni u tidentifika atturi lokali, li għandhom jintużaw u jiġu kkuntattjati f'każ ta' kriżi.

Fejn ikun possibbli, jenhtieg li l-Kummissjoni, f'kooperazzjoni mas-SEAE, tistabbilixxi **vidjokonferenzi dedikati** fuq bażi *ad hoc* **għal kull rotta migratorja mal-pajjiżi terzi ewlenin ta' oriġini, ta' tranżitu u/jew ta' destinazzjoni**, u ssahħah il-vidjokonferenzi simili li qed isiru bhalissa. Jenhtieg li dawn il-vidjokonferenzi jinvolvu lill-partijiet ikkonċernati l-ohra kollha, li huma affettwati jew li għandhom interess ċar fil-movimenti migratorji tul rotta migratorja partikolari. Jenhtieg li l-istruttura tal-vidjokonferenza tinkoraġġixxi diskussjonijiet sostanzjali f'kooperazzjoni mill-qrib mad-Delegazzjonijiet tal-UE għall-benefiċċju tal-partecipanti kollha.

Jenhtieg li l-**Punti ta' Kuntatt** kollha tan-Network jipprovdu informazzjoni sabiex jgħinu jistabbilixxu l-istampa mehtieġa tas-sitwazzjoni. Il-kondiviżjoni tal-ġarhien tas-sitwazzjoni tinkludi *data* dwar il-flussi migratorji, informazzjoni dwar sistemi ta' akkoljenza, ażil u ġestjoni tal-fruntieri, żviluppi nazzjonali rilevanti fil-qasam tal-migrazzjoni fl-Istati Membri u pajjiżi terzi, notifiċi ta' twissija bikrija/tbassir, kif ukoll azzjonijiet ta' kooperazzjoni ma' pajjiżi terzi. Jenhtieg li l-Punti ta' Kuntatt kollha jikkondividu l-isfidi, in-nuqqasijiet u l-azzjonijiet ta' rispons fil-post fl-interess ta' stampa komuni tas-sitwazzjoni fil-livell tal-UE. Il-funzjonament eżatt tan-network għandu jkun dettaljat fil-Proċeduri Operattivi Standard.

Jenhtieg li n-network jagħmel użu shiħ mill-kanali u mill-pjattaformi ta' komunikazzjoni disponibbli inkluż, fejn possibbli, il-**pjattaforma tal-IPCR** bil-funzjonalitajiet dedikati tagħha. Jekk l-ghodod disponibbli ma jkunux biżżejjed, il-Kummissjoni se tikkunsidra li ttejjeb il-pjattaformi eżistenti tagħha jew tistabbilixxi pjattaforma sikura apposta bbażata fuq il-web li tiżgura l-iskambju rapidu ta' informazzjoni fin-Network.

Fuq il-bażi ta' dawn il-kontribuzzjonijiet, jenhtieg li l-Kummissjoni tohroġ rapporti tas-sitwazzjoni - rapport dwar l-Gharfien u l-Analiżi tas-Sitwazzjoni tal-Migrazzjoni (Migration Situational Awareness and Analysis, **MISAA**) li l-frekwenza tiegħu jenhtieg li tiġi deċiża min-*Network* matul l-istadju ta' monitoraġġ u thejjija. Jenhtieg li r-rapport MISAA jibni fuq il-mudell u l-metodoloġija tar-rapport dwar l-Gharfien u l-Analiżi Integrati tas-Sitwazzjoni (Integrated Situational Awareness and Analysis, ISAA) attwalment mahruġ u żviluppat waqt l-attivazzjoni tal-IPCR għall-kriżi tar-refuġjati tal-2015 u se jissostitwixxi r-rapport tal-ISAA jekk l-imsemmi IPCR jiġi diżattivat mill-Presidenza. Fejn possibbli, jenhtieg li l-atturi jikkondividu wkoll l-informazzjoni li jirċievu minn sorsi mhux tal-UE, inklużi pajjiżi terzi u shab internazzjonali. Jenhtieg li r-rapport MISAA jidentifika x-xejriet u possibbilment jinkludi twissija/tbassir bikri ta' flussi li jippermettu l-allert tal-atturi kollha u għall-miżuri korrettivi tagħhom. Jenhtieg li r-rapport MISAA jiġi kondiviz esklussivament mal-atturi permezz tal-pjattaforma tal-IPCR f'konformità shiha mar-regoli għall-aċċess għal din il-pjattaforma, bl-involvement rispettiv taċ-Ċentru ta' Koordinazzjoni tar-Reazzjoni f'każ ta' Emergenza.

Jenhtieg li l-Istati Membri **jiddiskutu l-miżuri mehtieġa** li għandhom jittiehdu u l-konkluzjonijiet kif identifikati fir-rapport MISAA. Jenhtieg li l-Istati Membri jwettqu diskussjonijiet fil-livell tekniku, strateġiku u jekk mehtieg fil-livell politiku fil-korpi preparatorji tal-Kunsill jew il-laqgħat tal-Kunsill rispettivi. Il-Kunsill jista' johroġ konkluzjonijiet u rakkomandazzjonijiet operazzjonali, li għandhom jiġu segwiti mill-atturi rilevanti bl-appoġġ tan-*Network*.

Appoġġ għall-iżvilupp tar-reżiljenza

Jenhtieg li jiġi stabbilit **ċiklu ta' kontinġenza tal-migrazzjoni** li jibni fuq ir-rapporti dwar il-ġestjoni tal-migrazzjoni u fuq l-istrateġiji nazzjonali kif previst fl-Artikolu 6(4) u (6) tal-proposta għal Regolament dwar il-Ġestjoni tal-Ażil u l-Migrazzjoni u sabiex tissahha ir-reżiljenza tal-ġestjoni ġenerali tal-migrazzjoni tal-UE.

F'konformità mal-Artikolu 6(3) tal-proposta għal Regolament dwar il-Ġestjoni tal-Ażil u l-Migrazzjoni, l-Istati Membri għandu jkollhom strateġiji nazzjonali fis-sehħ biex jiżguraw kapaċità suffiċjenti għall-ġestjoni effettiva tal-ażil u l-migrazzjoni li jinkludu informazzjoni dwar kif l-Istati Membri qed jimplimentaw il-prinċipji stabbiliti fir-Regolament imsemmi u l-obbligi legali li jirriżultaw minnu fil-livell nazzjonali. Dawn l-istrateġiji għandhom jinkludu ppjanar ta' kontinġenza fil-livell nazzjonali, filwaqt li jitqies l-ippjanar ta' kontinġenza skont il-leġiżlazzjoni rilevanti inklużi l-Artikoli 8(6) u 9(3), (5) u (6) tar-Regolament (UE) 2019/1896 (Aġenzija Ewropea għall-Gwardja tal-Fruntiera u tal-Kosta) u l-implimentazzjoni tal-ġestjoni integrata Ewropea tal-fruntieri kif stabbilit minn dak ir-Regolament.

Jenhtieg li l-**Aġenziji tal-UE** jirrapportaw lill-Kummissjoni dwar il-kapaċitajiet u l-pjanijiet ta' kontinġenza tagħhom, kif ukoll dwar rapporti eventwali oħrajn li jistgħu jintużaw mill-Kummissjoni f'dan il-kuntest.

Jenhtieg li s-**SEAE** jikkontribwixxi għall-aspetti esterni tal-migrazzjoni u għall-azzjonijiet ta' kooperazzjoni tiegħu ma' pajjiżi terzi ta' oriġini, ta' tranżitu u/jew ta' destinazzjoni.

Jenhtieg li l-**pajjiżi terzi** jingħataw il-possibbiltà li jikkondividu l-istrateġiji ta' migrazzjoni u l-pjanijiet ta' kontinġenza tagħhom stess mal-Kummissjoni jew man-*Network* fuq bażi volontarja.

Fuq il-bażi tal-informazzjoni ta' hawn fuq u f'konformità mal-Artikolu 6(4) tal-proposta għal Regolament dwar il-Ġestjoni tal-Ażil u l-Migrazzjoni, kull sena l-Kummissjoni tippreżenta Rapport dwar il-Ġestjoni tal-Migrazzjoni li jstabbilixxi l-evoluzzjoni probabbli tas-sitwazzjoni migratorja u l-istat ta' thejjija tal-Unjoni u tal-Istati Membri.

Jenhtieg li l-Istati Membri jiddiskutu s-sejbiet tar-rapporti annwali dwar il-ġestjoni tal-migrazzjoni prodotti mill-Kummissjoni fil-fora xierqa.

Jenhtieg li l-Kummissjoni, bl-appoġġ tal-atturi l-oħra fin-*Network*, tipprovdi qafas għall-monitoraġġ tas-segwitu għas-sejbiet tar-rapporti annwali dwar il-ġestjoni tal-migrazzjoni u jenhtieg li tirrapporta dwar il-progress miksub u s-sitwazzjoni attwali fir-rapportar annwali taċ-ċiklu li jmiss.

3. STADJU TAL-ĠESTJONI TAL-KRIŻIJET TAL-MIGRAZZJONI (STADJU 2)

(a) Objettiv

L-**objettiv** tal-Blueprint dwar it-Thejjija għall-Migrazzjoni u l-Ġestjoni tal-Kriżijiet Migratorji fl-istadju tiegħu ta' ġestjoni tal-kriżijiet huwa li jappoġġa rispons rapidu, effiċjenti u koordinat tal-UE għal kriżi tal-migrazzjoni billi jipprovdi informazzjoni f'waqtha u aġġornata lil dawk li jiehdu d-deċiżjonijiet tal-UE dwar is-sitwazzjoni operattiva li qed tiżviluppa kif ukoll billi jappoġġa l-monitoraġġ, il-koordinazzjoni fil-post, u l-komunikazzjoni fil-livell tekniku bejn l-atturi kollha.

(b) Governanza

Fl-istadju tal-Ġestjoni tal-Kriżijiet tal-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji, u sakemm il-**mekkanizmi ġenerali tal-UE għall-kriżijiet** (il-Mekkanizmu tal-Unjoni għall-Protezzjoni Ċivili, ir-Rispons Integrat għall-Kriżijiet Politiċi, ARGUS u l-Mekkanizmu ta' Rispons għall-Kriżijiet) ma jiġux attivati, il-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji juża l-qafas tiegħu inkluż in-Network u l-mekkanizmu ta' rappurtar sabiex isegwi l-oġettiv tiegħu.

Ladarba l-**mekkanizmi ġenerali tal-UE għall-kriżijiet** jiġu attivati f'konformità mal-proċeduri u l-oġettivi rispettivi tagħhom, għandu jiġi żgurat ir-rwol tal-ġestjoni ġenerali tal-kriżijiet inkluża l-koordinazzjoni meħtieġa bejniethom.

Matul l-attivazzjoni tal-Istadju 2, l-attivitajiet tal-Istadju 1 ikomplu u jiġu intensifikati.

Jenhtieg li n-**Network**, kif attivat u pprevedut mill-Kummissjoni, jappoġġa l-hidma tal-mekkanizmi ġenerali tal-UE għall-kriżijiet. Jenhtieg li l-appoġġ jiffoka b'mod partikolari fuq il-forniment tal-gharfien tas-sitwazzjoni li huwa meħtieġ għad-diskussjonijiet u d-deċiżjonijiet f'dawn il-mekkanizmi u jsegwi l-implimentazzjoni tagħhom mill-atturi rilevanti. Għal dan il-ghan, jenhtieg li n-Network jiltaqa' regolarment permezz ta' vidjokonferenza u jiddiskuti l-aspetti operazzjonali kollha tad-deċiżjonijiet meħuda fil-mekkanizmi ġenerali tal-UE għall-kriżijiet u jirrapporta lura lilhom.

Jenhtieg li **ċ-ċentri tal-ġestjoni tal-kriżijiet tal-Istati Membri**, jekk jiġu attivati, jiżguraw il-konnessjoni adegwata mal-mekkanizmi ġenerali tal-UE għall-kriżijiet, inkluż il-UCPM u l-ERCC tiegħu, kif ukoll jappoġġaw l-attività tal-Punt ta' Kuntatt rispettiv tagħhom fin-Network f'konformità mal-linji gwida msemmija fir-Rakkomandazzjoni 5.

Meta jkun meħtieġ u b'komplementarjetà mal-**laqgħat li jsiru fil-Kunsill** skont ir-regoli tal-IPCR, jistgħu jsiru aktar diskussjonijiet fil-korpi preparatorji rilevanti tal-Kunsill jew fil-Kunsill fuq il-bażi tas-sejbiet tar-rapporti tas-sitwazzjoni tal-Kummissjoni.

Jenhtieg li **kull attur** jiehu l-miżuri meħtieġa, inklużi dawk elenkati fis-sett ta' għodod taht l-ittra d) hawn taht.

(c) Fluss tax-xogħol

1. L-istadju tal-ġestjoni tal-kriżijiet tal-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji jista' jiġi attivat mill-Kummissjoni bi qbil ma' Stat Membru li qed jiffaċċja sitwazzjoni ta' kriżi tal-migrazzjoni, kif imsemmi fir-Rakkomandazzjoni 4.
2. Jenhtieg li l-**Punt ta' Kuntatt** tal-Kummissjoni jinforma lill-Punti ta' Kuntatt oħrajn fin-Network (il-Presidenza tal-UE, l-Istati Membri, il-Kunsill, is-SEAE, l-aġenziji tal-UE) bid-deċiżjoni li jattiva l-istadju ta' ġestjoni tal-kriżijiet tal-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji.
3. Il-Kummissjoni **tattiva n-Network immedjatament** b'mod shih f'modalità 24/7 u se **tlaqqa' laqgħa/vidjo-konferenza urgenti** tan-Network sabiex tindirizza fil-livell tekniku l-punti ta' hawn taht:
 - (a) skambju ta' informazzjoni dwar is-sitwazzjoni;
 - (b) analizi tal-ghażliet għal rispons rapidu, effiċjenti u effettivi;
 - (c) koordinament tal-messaġġi għal komunikazzjoni mal-pubbliku b'koerenza mal-istrutturi eżistenti.
 - (d) koordinament tal-appoġġ fil-post.
4. Jenhtieg li l-Istat Membru affettwat **jattiva l-miżuri ta' kontinġenza tiegħu stess** u jagħmel valutazzjoni inizjali tal-htigijiet li jenhtieg li jiġu kondiviżi immedjatament mal-Kummissjoni u l-membri l-oħra tan-Network. Jenhtieg li din il-valutazzjoni inizjali jkun fiha l-informazzjoni li ġejja:
 - (a) is-sitwazzjoni fil-post, il-fatturi ewlenin li jixprunaw u t-tbassir inklużi l-konsegwenzi eventwali;
 - (b) il-kapaċitajiet materjali, operazzjonali u finanzjarji attwali;
 - (c) l-implimentazzjoni tal-miżuri ta' kontinġenza;
 - (d) il-htigijiet materjali, operazzjonali u finanzjarji li għandhom jiġu pprovduti mill-atturi rilevanti inklużi Stati Membri oħrajn jew aġenziji tal-UE.

5. Fuq il-bażi tal-informazzjoni miġbura permezz tan-Network, jenhtieg li l-Kummissjoni tinforma lin-Network billi tipprovdi b'mod partikolari:
 - (a) ħarsa ġenerali lejn is-sitwazzjoni inkluż it-tbassir u l-konsegwenzi possibbli; meta jkun possibbli, jenhtieg li tiġi inkluża informazzjoni minn u dwar pajjiżi terzi rilevanti.
 - (b) il-kapaċitajiet attwali tal-Istati Membri u tal-pajjiżi terzi ta' oriġini, ta' tranżitu u/jew ta' destinazzjoni affettwati mill-kriżi u l-kapaċitajiet attwali tal-UE u ta' Stati Membri ohra biex jindirizzaw il-kriżi;
 - (c) il-livell attwali ta' assistenza tal-UE u tal-Istati Membri;
 - (d) valutazzjoni tal-lakuni u l-htigijiet;
 - (e) azzjonijiet eventwali fil-livell tal-istituzzjonijiet tal-UE, tal-korpi tal-UE, tal-aġenziji tal-UE u tal-Istati Membri mis-sett ta' ghodod ipprovdut hawn taht.

Jekk Stat Membru jippreżenta talba motivata skont l-Artikoli 2(1) jew 6(1) tal-proposta għal Regolament biex jiġu indirizzati sitwazzjonijiet ta' kriżi u forza maġġuri fil-qasam tal-migrazzjoni u l-ażil, l-informazzjoni miġbura permezz tan-Network tista' tappoġġa l-analiżi u l-azzjonijiet tal-Kummissjoni kif previst mill-Artikoli 2 u 6 ta' dik il-proposta.

Meta l-Kummissjoni twettaq il-valutazzjoni ta' sitwazzjoni migratorja fi Stat Membru skont l-Artikolu 47 tal-proposta għal Regolament dwar il-Gestjoni tal-Ażil u l-Migrazzjoni, l-informazzjoni miġbura permezz tan-Network tista' tappoġġa r-rapport tal-Kummissjoni dwar il-protezzjoni migratorja kif previst fl-Artikolu 48 ta' din il-proposta.

Fir-rigward tal-assistenza tal-protezzjoni ċivili, jenhtieg li l-koordinazzjoni bejn l-Istati Membri tiġi żgurata permezz tač-Ċentru ta' Koordinazzjoni tar-Reazzjoni f'każ ta' Emergenza.

6. Il-Presidenza tal-Kunsill tista' tikkunsidra l-htieġa li torganizza **laqgħa straordinarja tal-Kunsill**.
7. In-Network jintegra l-hidma tas-sistemi ġenerali tal-UE għall-ġestjoni tal-kriżijiet wara li jiġu attivati billi jipprovdi għar-fien tas-sitwazzjoni u skambju tal-informazzjoni mehtieġa għall-monitoraġġ fl-livell tekniku tal-implimentazzjoni tal-azzjonijiet mehtieġa li sar qbil dwarhom fil-qafas ta' dawk is-sistemi.
8. **Il-koordinazzjoni fl-Istati Membri** jenhtieg li tiġi żgurata fil-mekkanizmi nazzjonali rilevanti tal-ġestjoni tal-kriżijiet li jittrattaw il-migrazzjoni, bl-involvement tal-atturi nazzjonali rilevanti kollha, b'konsistenza u koerenza shiħa mal-implimentazzjoni tal-Blueprint dwar it-Thejjija għall-Migrazzjoni u l-Gestjoni tal-Kriżijiet Migratorji, taht ir-rwol ta' koordinazzjoni ġenerali tal-IPCR.
9. F'każ li jiġi attivat il-Mekkanizmu tal-Unjoni għall-Protezzjoni Ċivili, jenhtieg li č-**Ċentru ta' Koordinazzjoni għar-Reazzjoni f'każ ta' Emergenza (ERCC)** tal-Kummissjoni jiżgura appoġġ għall-iskjerament rapidu ta' appoġġ ta' emergenza lill-Istati Membri li jitolbu dan u jaġixxi bħala ċentru ta' koordinazzjoni għall-assistenza tal-protezzjoni ċivili bejn l-Istati Membri kollha tal-UE u Stati parteċipanti. Jenhtieg li tiġi stabbilita **konnessjoni 24/7 bejn** is-Servizzi rilevanti tal-Kummissjoni.
10. Meta jkun rilevanti u possibbli, jenhtieg li jiġi stabbilit **mekkanizmu ta' monitoraġġ imsahħaħ f'pajjiżi terzi** bl-iskjerament jew l-attivazzjoni ta' uffiċjali ta' kollegament mill-atturi kollha fil-pajjiżi terzi ewlenin ta' tranżitu, ta' oriġini u/jew ta' destinazzjoni.
11. Jenhtieg li jiġu attivati **mekkanizmi u ghodod ta' kriżi settorjali ohrajn** skont il-htigijiet kif elenkati fis-sett ta' ghodod hawn taht.
12. Jenhtieg li n-**Network** jiġi attivat b'mod shiħ 24/7 matul id-dewmien kollu tal-kriżi.
13. Jekk l-IPCR jiġi attivat, il-monitoraġġ regolari tal-migrazzjoni se jiġi żgurat mir-**rapporti tal-ISAA**, li se jissostitwixxu r-rapporti tal-MISAA matul il-perjodu ta' attivazzjoni. Jekk l-IPCR ma jiġix attivat, ir-**rapporti tal-MISAA** mahruġa mill-Kummissjoni fl-ewwel stadju tal-Blueprint dwar it-Thejjija għall-Migrazzjoni u l-Gestjoni tal-Kriżijiet Migratorji se jitkomplew fuq il-bażi tal-inputs tal-atturi rilevanti miġbura permezz tan-Network.
14. Jenhtieg li r-rapporti tal-MISAA/ISAA mahruġa mill-Kummissjoni f'dan l-istadju tal-Blueprint dwar it-Thejjija għall-Migrazzjoni u l-Gestjoni tal-Kriżijiet Migratorji jiġu diskussi fil-korpi preparatorji rilevanti tal-Kunsill jew fil-Kunsill.

15. L-istadju tal-ġestjoni tal-kriżijiet tal-Blueprint dwar it-Thejija għall-Migrazzjoni u l-Ġestjoni tal-Kriżijiet Migratorji jista' **jigi diżattivat** mill-Kummissjoni b'talba ta' Stat Membru jew fuq inizjattiva tagħha stess ladarba s-sitwazzjoni li tat bidu għall-kriżi ma tibqax preżenti jew ladarba titqies taħt kontroll.
16. Jenhtieg li l-Kummissjoni, flimkien mal-Kunsill, is-SEAE u l-agenziji tal-UE jorganizzaw **tahriġ** imfassal apposta dwar il-proċeduri u l-ghodod użati f'sitwazzjonijiet ta' kriżi tal-migrazzjoni sabiex jissahhu l-gharfien u l-prontezza tal-persunal rilevanti kollu.
17. Jenhtieg li l-atturi kollha **jeżerċitaw regolarment** ir-rispons tagħhom għall-kriżijiet tal-migrazzjoni fil-livell nazzjonali u Ewropew u, fejn mehtieg, jirvedu l-Blueprint attwali dwar it-Thejija għall-Migrazzjoni u l-Ġestjoni tal-Kriżijiet Migratorji fuq il-bażi tat-tagħlimiet mehuda.

(d) Sett ta' ghodod

Il-mizuri li ġejjin jikkostitwixxu s-sett ta' ghodod biex jirrispondu għal kriżi tal-migrazzjoni f'konformità mal-leġislazzjoni rilevanti.

Mizuri fil-pajjiżi tal-orijini, tat-tranzitu u/jew tad-destinazzjoni

- Minbarra l-kooperazzjoni li għaddeja ma' shab terzi, il-Kummissjoni tikkoordina, f'kooperazzjoni mas-SEAE, mad-Delegazzjonijiet tal-UE u mal-Istati Membri, mal-pajjiżi terzi ewlenin ta' orijini, ta' tranzitu u/jew ta' destinazzjoni b'attenzjoni speċjali għall-pajjiżi ġirien tal-UE, biex tappoġġahom biex itejbu aktar il-kapaċitajiet ta' akkoljenza tagħhom u jiġġestixxu ahjar il-flussi migratorji, b'mod partikolari l-protezzjoni tal-fruntieri u l-ġlieda kontra l-faċilitazzjoni tal-immigrazzjoni illegali, u jsahhu l-kooperazzjoni dwar ir-ritorn,
- Il-Kummissjoni, f'kooperazzjoni mal-Istati Membri u s-SEAE, tipprevedi kurituri sikuri addizzjonali u skemi ta' risistemazzjoni f'pajjiżi terzi ta' orijini, ta' tranzitu u/jew ta' destinazzjoni rilevanti.
- Il-Kummissjoni tikkoopera ma', u tiżgura sinerġiji bejn, l-organizzazzjonijiet internazzjonali ewlenin (b'mod partikolari l-UNHCR u l-IOM) u l-NGOs ewlenin għal mobilizzazzjoni komplementari xierqa ta' mizuri fil-pajjiż ta' orijini, ta' tranzitu u/jew ta' destinazzjoni rilevanti.
- Il-Kummissjoni tirrieżamina u tattiva, fuq il-bażi tal-htigijiet identifikati, il-finanzjament disponibbli permezz tal-istrumenti ta' finanzjament (interni u esterni) rilevanti kollha inklużi l-komponenti ta' emerġenza tagħhom fejn applikabbli f'konformità mal-oqfsa u l-oġettivi legali tagħhom. Biex tiġi indirizzata l-pressjoni migratorja fit-tul huwa essenzjali li jkun hemm rabta bejn l-istrumenti.
- F'ċirkostanzi eċċezzjonali, il-Kummissjoni tesplora d-disponibbiltà ta' riżorsi addizzjonali li għandhom jiġu mobilizzati fuq il-bażi tad-dispożizzjonijiet tal-QFP jekk il-finanzjament imsemmi hawn fuq ma jkunx biżżejjed.
- Il-Kummissjoni, f'kooperazzjoni mal-Istati Membri, tqis l-użu kongunt ta' finanzjament mill-UE u mill-baġits nazzjonali, sakemm tittiehed deċiżjoni dwar il-kontinwazzjoni tagħhom fil-perjodu tal-QFP futur.
- Meta jkun rilevanti u possibbli, il-Kummissjoni, flimkien mal-arrangamenti eżistenti tal-Istati Membri, tistabbilixxi mekkaniżmu ta' monitoraġġ imsaħħa f'pajjiżi terzi filwaqt li tuża wkoll vidjokonferenzi ddedikati għal kull rotta migratorja, jekk dawn jiġu stabbiliti fil-Blueprint dwar it-Thejija għall-Migrazzjoni u l-Ġestjoni tal-Kriżijiet Migratorji, u tiskjera jew tattiva uffiċjali ta' kollegament fil-pajjiżi terzi ewlenin ta' tranzitu, orijini u/jew destinazzjoni.
- Meta jkun ġie konkluz ftehim dwar l-istatus bejn l-UE u pajjiż terz, il-Frontex tistazzjona timijiet tal-ġestjoni tal-fruntieri biex tappoġġa lill-awtoritajiet rilevanti ta' dak il-pajjiż terz fil-kontroll tal-fruntieri tiegħu.
- Is-SEAE jattiva l-Mekkaniżmu ta' Rispons għall-Kriżijiet tiegħu, meta sseħh sitwazzjoni serja jew emerġenza li tkun tikkonċerna jew tinvolvi d-dimensjoni esterna tal-migrazzjoni, bl-użu tal-elementi individwali tal-Mekkaniżmu ta' Reazzjoni għall-Kriżijiet, kif xieraq: il-laqgħa ta' Kriżi, iċ-Ċellula ta' Kriżi; il-pjattaforma għall-Kriżijiet; u t-Task Force.
- Id-delegazzjonijiet tas-SEAE, f'kooperazzjoni mill-qrib mal-Kummissjoni, iwettqu r-rwoli rispettivi tagħhom qabel, matul u wara kriżi, inkluż billi jipprovdut għarfien tas-sitwazzjoni iżda wkoll billi jwettqu r-rispons diplomatiku, politiku u operazzjonali tal-UE.

- Is-SEAE jimmobilizza l-funzjonijiet tad-Direttorat Integrat għas-Sigurtà u l-Paċi, il-Kapaċità Ċivili tal-Ippjanar u t-Tmexxija, il-Kapaċità Militari tal-Ippjanar u t-Tmexxija, u l-missjonijiet tal-Politika ta' Sigurtà u ta' Difiza Komuni bil-hsieb li tiġi aġġornata kwalunkwe pjattaforma ta' koordinazzjoni li tkun xierqa bħala parti mill-funzjonijiet tal-għarfien tas-sitwazzjoni u tal-istat ta' thejija (reżiljenza).

Miżuri fl-Istati Membri fil-fruntieri esterni tal-UE

- L-ippjanar/il-miżuri ta' kontingenza nazzjonali dwar il-ġestjoni tal-fruntieri, l-akkoljenza u l-ażil huma attivati fl-Istati Membri fil-fruntieri esterni tal-UE.
- L-Istati Membri jipprovdu informazzjoni dwar is-sitwazzjoni operazzjonali, il-lakuni u l-htigijiet fil-fruntieri esterni tal-UE.
- Fuq talba ta' Stat Membru fil-fruntiera esterna tal-UE, il-Mekkaniżmu tal-Unjoni għall-Protezzjoni Ċivili jista' jiġi attivat biex jipprovdi l-assistenza meħtieġa.
- Is-sorveljanza tal-fruntieri hija intensifikata sabiex il-kopertura tiġi estiża għaż-żoni l-aktar affettwati, f'kooperazzjoni mal-Kummissjoni u l-Aġenziji tal-UE.
- L-appoġġ tal-Frontex huwa pprovdut, meta jintalab mill-Istati Membri, biex jissahhu l-operazzjonijiet kongunti eżistenti jew biex jiġi skjerat intervent rapidu fil-fruntiera tal-Frontex.
- L-EASO jiskjera, f'koordinazzjoni mal-Istati Membri, persunal u tagħmir rilevanti biex jassisti fl-akkoljenza u l-ażil.
- Europol tuża, f'koordinazzjoni mal-Istati Membri, il-persunal/it-tagħmir/l-uffiċjali ta' kollegament tagħha biex iwettaq kontrolli ta' sigurtà tal-migranti li jaslu.
- Il-Frontex tappoġġa l-attivitajiet ta' ritorn f'koordinazzjoni mal-Istati Membri, billi tibghat speċjalisti tar-ritorn u billi torganizza u tikkordina operazzjonijiet ta' ritorn permezz ta' titjiriet charter u skedati inkluż bi skorti ta' ritorn u kontrolluri tar-ritorn.
- It-Task Forces Reġjonali Ewropej (European Regional Task Forces, ERTF) huma stabbiliti mill-Kummissjoni fl-Istati Membri fil-fruntieri esterni tal-UE bħala qafas li jiffaċilita l-iskambju ta' informazzjoni u jtejjeb il-koordinazzjoni fost il-partijiet interessati kollha.
- Il-hotspots u ċ-ċentri ta' akkoljenza huma stabbiliti fil-punti ta' pressjoni għolja b'persunal mill-awtoritajiet nazzjonali rilevanti u appoġġati mill-Aġenziji tal-UE bis-sistemi meħtieġa ta' informazzjoni dwar il-migrazzjoni u s-sigurtà.
- Il-Kummissjoni tibghat persunal fl-Istati Membri fil-fruntieri esterni tal-UE biex tassisti fil-koordinazzjoni tal-azzjonijiet ta' rispons.
- Il-Kummissjoni, f'koordinazzjoni mal-Istati Membri, taqbel dwar messagġi pubbliċi ewlenin ta' komunikazzjoni f'każ ta' kriżi u tagħmel użu mill-ghodod ta' komunikazzjoni l-aktar effettivi, inkluża l-pjattaforma tal-IPCR, biex ixxerred dawn il-messagġi u tiġġielew id-dizinformazzjoni.
- Il-Kummissjoni, f'kooperazzjoni mal-Istati Membri, tikkoopera fuq bażi ta' każ b'każ mal-organizzazzjonijiet internazzjonali ewlenin (b'mod partikolari l-UNHCR u l-IOM) u l-NGOs ewlenin għall-użu komplementari xieraq ta' miżuri fl-Istati Membri fil-fruntieri esterni tal-UE.
- Il-Kummissjoni tagħmel disponibbli l-proġetti dwar ir-Ritorni Volontarji Assistiti u r-Riintegrazzjoni li għandhom jintużaw mill-Istati Membri.
- Il-Kummissjoni tirrevedi u tattiva, fuq il-bażi tal-valutazzjoni tal-htigijiet tal-Istati Membri, il-finanzjament disponibbli taht l-istrumenti ta' finanzjament (interni u esterni) rilevanti kollha inklużi l-komponenti ta' emerġenza tagħhom fejn applikabbli.
- F'ċirkostanzi eċċezzjonali, il-Kummissjoni teżamina d-disponibbiltà ta' riżorsi addizzjonali li jridu jiġu mobilizzati fuq il-bażi tad-dispożizzjonijiet tal-QFP jekk il-finanzjament imsemmi hawn fuq ma jkunx biżżejjed.
- Il-Kummissjoni tqis l-użu kongunt ta' finanzjament mill-UE u mill-baġits nazzjonali, f'kooperazzjoni mal-Istati Membri, sakemm tittiehed deċiżjoni dwar il-kontinwazzjoni tagħhom fil-perjodu tal-QFP futur.
- L-Istati Membri li mhumiex taht pressjoni jistgħu joffru assistenza lill-Istati Membri fil-fruntieri esterni tal-UE permezz ta' tagħmir, materjal, persunal, skjerament ta' persunal speċjalizzat u rilokazzjoni volontarja tal-migranti kif ukoll kontribut tal-persunal għall-operazzjonijiet tal-aġenziji tal-UE.
- L-Istati Membri li ma jkunux taht pressjoni jistgħu jikkontribwixxu finanzjarjament għal kwalunkwe soluzzjoni finanzjarja addizzjonali meħtieġa għall-implementazzjoni tal-miżuri ta' emerġenza.

Miżuri fi Stati Membri ohra taht pressjoni

- L-Istati Membri l-ohra taht pressjoni jattivaw l-ippjanar/il-miżuri ta' kontingenza nazzjonali dwar l-akkoljenza u l-ażil.
- L-Istati Membri ohra taht pressjoni jipprovdu informazzjoni dwar is-sitwazzjoni operattiva, il-lakuni u l-htigijiet.
- Fuq talba ta' Stat Membru taht pressjoni, il-Mekkaniżmu tal-Unjoni għall-Protezzjoni Ċivili jiġi attivat biex jipprovdi l-assistenza meħtieġa.
- It-Task Forces Reġjonali Ewropej (EURTF) huma stabbiliti mill-Kummissjoni fi Stati Membri ohra taht pressjoni bħala qafas li jiffaċilita l-iskambju ta' informazzjoni u jtejjeb il-koordinazzjoni fost il-partijiet interessati kollha.
- Il-Frontex tappoġġa l-attivitajiet ta' ritorn f'koordinazzjoni mal-Istati Membri, billi tibghat speċjalisti tar-ritorn u billi torganizza u tikkoordina operazzjonijiet ta' ritorn permezz ta' titjiriet charter u skedati inkluż bi skorti ta' ritorn u kontrolluri tar-ritorn.
- L-EASO jiskjera, f'koordinazzjoni mal-Istati Membri, persunal u tagħmir rilevanti biex jassisti fl-akkoljenza u l-ażil.
- L-Europol tiskjera l-persunal/it-tagħmir/l-uffiċjali ta' kollegament tiegħu biex iwettaq kontrolli ta' sigurtà tal-migranti li jasl.
- Il-Kummissjoni tibghat persunal fl-Istati Membri taht pressjoni biex tassisti fil-koordinazzjoni tal-azzjonijiet ta' rispons.
- Il-Kummissjoni, f'koordinazzjoni mal-Istati Membri, taqbel dwar messagġi pubbliċi ewlenin ta' komunikazzjoni f'każ ta' kriżi u tagħmel użu mill-ghodod ta' komunikazzjoni l-aktar effettivi, inkluża l-pjattaforma tal-IPCR, biex ixxerred dawn il-messagġi u tiġġiele id-diżinformazzjoni.
- Il-Kummissjoni, f'kooperazzjoni mal-Istati Membri, tikkoopera mal-organizzazzjonijiet internazzjonali ewlenin (b'mod partikolari l-UNHCR u l-IOM) u l-NGOs ewlenin għall-użu komplementari xieraq ta' miżuri fi Stati Membri ohra taht pressjoni.
- Il-Kummissjoni tagħmel disponibbli l-proġetti dwar Ritorn Volontarju Assistit u Riintegrazzjoni li għandhom jintużaw minn Stati Membri ohra taht pressjoni.
- Il-Kummissjoni tirrevedi u tattiva, fuq il-bażi tal-valutazzjoni tal-htigijiet tal-Istati Membri, il-finanzjament disponibbli taht l-istrumenti ta' finanzjament (interni u esterni) rilevanti kollha inklużi l-komponenti ta' emerġenza tagħhom fejn applikabbli.
- F'ċirkostanzi eċċezzjonali, il-Kummissjoni tesplora d-disponibbiltà ta' riżorsi addizzjonali li jridu jiġu mobilizzati fuq il-bażi tad-dispożizzjonijiet tal-QFP jekk il-finanzjament imsemmi hawn fuq ma jkunx biżżejjed.
- Il-Kummissjoni tqis l-użu kongunt ta' finanzjament mill-UE u mill-baġits nazzjonali, f'kooperazzjoni mal-Istati Membri, sakemm tittiehed deċiżjoni dwar il-kontinwazzjoni tagħhom fil-perjodu tal-QFP futur.
- L-Istati Membri li mhumiex taht pressjoni jistgħu joffru assistenza lil Stati Membri ohra taht pressjoni permezz ta' tagħmir, materjal, persunal, skjerament ta' persunal speċjalizzat u rilokazzjoni volontarja tal-migranti kif ukoll kontribut ta' persunal għall-operazzjonijiet tal-aġenziji tal-UE.
- L-Istati Membri li ma jkunux taht pressjoni jistgħu jikkontribwixxu finanzjarjament għal kwalunkwe soluzzjoni finanzjarja addizzjonali meħtieġa għall-implimentazzjoni tal-miżuri ta' emerġenza.

FIGURA 1

Din id-dijagramma tippreżenta b'mod viżwalizzat l-istruttura f'diversi livelli tal-Blueprint dwar it-Tejjija għall-Migrazzjoni u l-Ġestjoni tal-Kriżijiet Migratorji.

